

10

حضرت اسمعیل عليه السلام

حضرت اسحاق عليه السلام

تاریخ انبیاء

*page is left blank
intentionally*

بِسْمِ اللّٰهِ الرَّحْمٰنِ الرَّحِیْمِ

شروع اللہ کا نام لے کر جو بڑا مہربان نہایت رحم والا ہے

تاریخ انبیاء

جلد ۱۰

تحریر حیدر رضا ولد ابو جعفر (مرحوم)

رَبَّنَا اغْفِرْ لِي وَلِوَالِدَيْ وَلِلْمُؤْمِنِينَ يَوْمَ يَقُومُ الْحِسَابُ ﴿٢١﴾

ترجمہ، اے پروردگار حساب (کتاب) کے دن مجھ کو اور میرے ماں باپ کو
اور مومنوں کی مغفرت کیجیو۔
(سورۃ ابراہیم - ۲۱)

برائے مہربانی ایک سورۃ فاتحہ پڑھ کر تمام مرحوم مومنین و مومنات،
مسلمین و مسلمات، شہداء، لاوارث مرحومین، میرے تمام آباؤ اجداد
اور بالخصوص نیچے دیئے ہوئے ناموں کی روح کو ایصال فرمائیں، شکریہ

ابو جعفر ولد علی محمد

کنیز سیدہ بنت علی سجاد

حسن جعفر ولد ابو جعفر

اشرف علی ولد محمد علی

محمد شبیر ولد غلام اکبر

بلیقیس بانو بنت علی محمد

وَ اخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا

﴿٢٣﴾

ترجمہ، اور عجز و نیاز سے ان کے آگے جھکے رہو اور ان کے حق میں دعا کرو کہ اے
پروردگار جیسا انھوں نے مجھے بچپن میں (شفقت سے) پرورش کیا ہے تو بھی ان
(کے حال) پر رحمت فرما۔
(بنی اسرائیل - ۲۳)

"شجرِ طیّبہ اور شجرِ خبیثہ"

سالِ تحریر اور تاریخِ مکمل : ۲۰۲۲۔ فروری، ۲۰۲۳

"صراطِ مُستقیم"

سالِ تحریر اور تاریخِ مکمل : ۲۰۱۹۔ اپریل، ۲۰۲۳

"تاریخِ انبیاء"

سالِ تحریر اور تاریخِ مکمل : ۲۰۱۳۔ جولائی، ۲۰۲۰

"حق و باطل کے راستے"

ایڈیشن : اوّل

سالِ تحریر اور تاریخِ مکمل : ستمبر۔ ۲۰۰۷

"اللہ کا شعور حاصل کیجیے"

سالِ تحریر اور تاریخِ مکمل : ستمبر۔ ۲۰۰۹

ایڈیشن : اوّل

سالِ طبع : مارچ۔ ۲۰۱۰

مطبع : سندھیکا پرنٹرز

"انگلش ترجمہ اور ویب ڈیزائن"

ترجمہ اور ڈیزائن : عارف رضا۔ ہانی رضا۔ محمد رضا

<https://yk-shia.com/books>

<https://play.google.com/store/books/author?id=Hyder+Raza>

ویب سائٹ :

نمبر شمار عنوان جلد نمبر

	تقریظ	
۱	انبیاء کی تعداد اور ان کے اوصیاء	جلد-۱
۲	صفات و معجزات، صحف انبیاء اور ان کی تعداد	جلد-۱
۳	اولوالعزم کے معنی، انبیاء اولوالعزم اور ان کی تعداد	جلد-۱
۴	نبی و رسول کے معنی اور عصمت انبیاء	جلد-۱
۵	حضرت آدم علیہ السلام اور نبی حوا علیہ السلام کے حالات	جلد-۲
۶	حضرت ہابیل علیہ السلام اور قابیل کے حالات	جلد-۳
۷	حضرت شیث علیہ السلام کے حالات	جلد-۴
۸	حضرت اور لیس علیہ السلام کے حالات	جلد-۵
۹	حضرت نوح علیہ السلام کے حالات	جلد-۶
۱۰	حضرت ہود علیہ السلام کے حالات	جلد-۷
۱۱	حضرت صالح علیہ السلام کے حالات	جلد-۸
۱۲	حضرت ابراہیم علیہ السلام کے حالات	جلد-۹
۱۳	حضرت اسمعیل واسحق علیہ السلام کے حالات	جلد-۱۰
۱۴	حضرت لوط علیہ السلام کے حالات	جلد-۱۱
۱۵	حضرت ذوالقرنین علیہ السلام کے حالات	جلد-۱۲
۱۶	حضرت یعقوب اور یوسف علیہ السلام کے حالات	جلد-۱۳
۱۷	حضرت ایوب علیہ السلام کے حالات	جلد-۱۴
۱۸	حضرت شعیب علیہ السلام کے حالات	جلد-۱۵
۱۹	حضرت موسیٰ اور ہارون علیہ السلام کے حالات	جلد-۱۶
۲۰	حضرت موسیٰ اور خضر علیہ السلام کے حالات	جلد-۱۷
۲۱	حضرت حزقیل علیہ السلام کے حالات	جلد-۱۸
۲۲	حضرت الیاس، الیسع اور الیاء علیہ السلام کے حالات	جلد-۱۹

جلد نمبر

عنوان

نمبر شمار

جلد-۲۰

حضرت اسمعیل بن حزقیل علیہ السلام کے حالات

۲۲

جلد-۲۱

حضرت ذوالکفل علیہ السلام کے حالات

۲۵

جلد-۲۲

حضرت لقمان علیہ السلام کے حالات

۲۶

جلد-۲۳

حضرت اسمعیل علیہ السلام اور طاہوت و جالوت کے حالات

۲۷

جلد-۲۴

حضرت داؤد علیہ السلام کے حالات

۲۸

جلد-۲۵

اصحاب سبت کے حالات

۲۹

جلد-۲۶

حضرت سلیمان علیہ السلام کے حالات

۳۰

جلد-۲۷

قوم سبا اور اہل ثرثار کے حالات

۳۱

جلد-۲۸

ہاروت و ماروت کے حالات

۳۲

جلد-۲۹

حظہ اور اصحاب رس کے حالات

۳۳

جلد-۳۰

حضرت شعیا اور حضرت حقیق علیہ السلام کے حالات

۳۴

جلد-۳۱

حضرت زکریا و یحییٰ علیہ السلام کے حالات

۳۵

جلد-۳۲

حضرت عیسیٰ اور بنی مریم علیہ السلام کے حالات

۳۶

جلد-۳۳

حضرت ارمیا و انبیاء اور عزیر علیہ السلام کے حالات

۳۷

جلد-۳۴

حضرت یونسؑ بنی متی اور انکے پدر بزرگوار علیہ السلام کے حالات

۳۸

جلد-۳۵

اصحاب کہف و رقیم کے حالات

۳۹

جلد-۳۶

اصحاب اخدود کے حالات

۴۰

جلد-۳۷

حضرت جرجیس علیہ السلام کے حالات

۴۱

جلد-۳۸

حضرت خالد بن سنان علیہ السلام کے حالات

۴۲

جلد-۳۹

حضرت محمد مصطفیٰ (ﷺ) کے حالات

۴۳

جلد-۴۰

اُن پیغمبروں کے حالات جن کے ناموں کی تصریح نہیں ہے

۴۴

جلد-۴۱

بعض بادشاہان زمین کے حالات

۴۵

جلد-۴۲

بنی اسرائیل اور ان کے علاوہ غیر پیغمبروں کے حالات نادرہ و عجیبہ

۴۶



تقریظ

الحمد للہ، پچھلی کتابوں کی طرح جیسے "اللہ کا شعور حاصل کیجیے"، "حق و باطل کے راستے"، "صراطِ مستقیم" اور "شجرِ طیبہ شجرِ خبیثہ" جیسی کامیاب کتابیں تحریر کرنے کے بعد، عوام کی حوصلہ افزائی اور اللہ تعالیٰ کی توفیقات سے ایک اور کاوش "تاریخ انبیاء" جو کے "۲۲ جلدوں" پر مشتمل ہیں حاضر خدمت ہے۔ اس کتاب میں تمام واقعات علامہ محمد باقر مجلسی علیہ الرحمہ کی کتاب "حیات القلوب" سے لیے گئے ہیں۔ میں نے صرف اتنی کوشش کی ہے کہ انبیاء اکرام کی زندگی کے احوال جو کہ قرآن میں بھی بیان ہو چکے ہیں ان کو اور علامہ کی کتاب کے واقعات کو ایک جگہ کیا جائے، ساتھ ہی یہ بھی کوشش کی ہے کہ ان واقعات کو انتہائی مختصر اور آسان لفظوں میں بیان کیا جائے تاکہ اس کتاب سے ہر طبقہ فکر اور ہر عمر کے لوگ بالخصوص بچے بھی مستفید ہو سکیں اور انبیاء کی زندگی سے نصیحت حاصل کر سکیں۔ اگر کسی کو ان واقعے کی مکمل تفصیل یا کسی واقعہ کا حوالہ مقصود ہو، تو علامہ کی کتاب حیات القلوب سے حاصل کیا جاسکتا ہے۔

اس کتاب میں یہ بھی کوشش کی گئی ہے کہ تاریخ انبیاء اور ان کے احوال زندگی کو اس طرح بیان کیا جائے کہ ایک عام شخص تمام انبیاء کے بارے میں باخوبی جان سکے اور ساتھ ہی یہ بھی جان لے کہ اللہ تعالیٰ کے منتخب نمائندوں نے اعلیٰ مقام اور فضیلت رکھنے کے باوجود کس کس طرح کے امتحانات کا سامنا کیا، اور کم و بیش تمام انبیاء نے سخت امتحان دیے اور ان پر صبر کیا۔ اس کتاب سے یہ بھی سبق حاصل کیا جاسکتا ہے کہ اللہ تعالیٰ صرف اپنے نیک بندوں کو ہی امتحانات میں مبتلا کرتا ہے، جب کوئی ان امتحانات پر صبر سے کام لیتا ہے تو کامیابی اس کا مقدر بنتی ہے، اور پھر اللہ تعالیٰ ایسے لوگوں کو کامیابی سے نواز کر اعلیٰ مقام پر فائز کرتا ہے۔ انشاء اللہ، یہ کتاب بھی میری پچھلی کتابوں کی طرح آپ کے لیے مفید ثابت ہوگی اور آپ کے علم و یقین میں بھی اضافے کا باعث بنے گی۔ اس کوشش میں اگر میری طرف سے کسی قسم کی کوئی غلطی ہوئی ہو تو میں اپنے اللہ سے معافی کا طلبگار ہوتے ہوئے آپ سے یہ درخواست کرتا ہوں کہ مجھے ضرور اطلاع کریں، میں آپ کا شکر گزار ہوں گا۔

اللہ تعالیٰ ہمیں صحیح راستے پر قائم رکھے اور دین کی صحیح معرفت عطا فرما کر عمل کی توفیق فرمائیں، آمین
تحریر: حیدر رضا ولد ابو جعفر (مرحوم)

hyderraza@yahoo.com

رابطہ ای میل:

حوالے: قرآن کا اردو ترجمہ یہاں سے لیے گئے ہیں: <http://cityislam.com/quran.htm>

بِسْمِ اللَّهِ الرَّحْمَنِ الرَّحِيمِ

وَنَجَّيْنَاهُ وَلُوطًا إِلَى الْأَرْضِ الَّتِي بَرَكْنَا فِيهَا لِلْعَالَمِينَ ﴿٤١﴾ وَوَهَبْنَا لَهُ إِسْحَاقَ وَيَعْقُوبَ
 نَافِلَةً ۗ وَكُلًّا جَعَلْنَا صَالِحِينَ ﴿٤٢﴾ وَجَعَلْنَاهُمْ أُمَّةً يَتُذَكَّرُونَ بِأَمْرِنَا وَأَوْحَيْنَا إِلَيْهِمْ فِعْلَ
 الْخَيْرَاتِ وَأَقَامُوا الصَّلَاةَ وَآتَوُا الزَّكَاةَ وَكَانُوا لَنَا عِبِيدِينَ ﴿٤٣﴾ وَلُوطًا إِتَيْنَهُ حُكْمًا وَعِلْمًا وَ
 نَجَّيْنَاهُ مِنَ الْقَرِيَةِ الَّتِي كَانَتْ تَعْمَلُ الْخَبِيثَ ۗ إِنَّهُمْ كَانُوا قَوْمَ سَوْءٍ فَسَقِينَ ﴿٤٤﴾ وَأَدْخَلْنَاهُ فِي
 رَحْمَتِنَا ۗ إِنَّهُ مِنَ الصَّالِحِينَ ﴿٤٥﴾ وَنُوحًا إِذْ نَادَى مِنْ قَبْلُ فَاسْتَجَبْنَا لَهُ فَنَجَّيْنَاهُ وَأَهْلَهُ
 مِنَ الْكَرْبِ الْعَظِيمِ ﴿٤٦﴾ وَنَصَرْنَاهُ مِنَ الْقَوْمِ الَّذِينَ كَذَّبُوا بِالْإِتِنَا ۗ إِنَّهُمْ كَانُوا قَوْمَ سَوْءٍ
 فَأَعْرِضْنَاهُمْ أَجْعَبِينَ ﴿٤٧﴾ وَدَاوُدَ وَسُلَيْمَانَ إِذْ يَحْكُمَانِ فِي الْحَرْثِ إِذْ نَفَسَتْ فِيهِ غَمَمُ الْقَوْمِ ۗ
 وَكُنَّا لِحُكْمِهِمْ شَاهِدِينَ ﴿٤٨﴾ فَفَهَّمْنَاهَا سُلَيْمَانَ ۗ وَكُلًّا إِنْتَجْنَا حُكْمًا وَعِلْمًا ۗ وَسَخَّرْنَا مَعَ
 دَاوُدَ الْجِبَالَ يُسَبِّحُونَ وَالطَّيْرَ ۗ وَكُنَّا فَاعِلِينَ ﴿٤٩﴾ وَعَلَّمْنَاهُ صَنْعَةَ لَبُوسٍ لَكُمْ لِتُحْصِنَكُمْ
 مِنْ بَأْسِكُمْ ۗ فَهَلْ أَنْتُمْ شَاكِرُونَ ﴿٥٠﴾ وَسُلَيْمَانَ الرِّيحَ عَاصِفَةً تَجْرِي بِأَمْرِهِ إِلَى الْأَرْضِ
 الَّتِي بَرَكْنَا فِيهَا ۗ وَكُنَّا بِكُلِّ شَيْءٍ عَلِيمِينَ ﴿٥١﴾ وَمِنَ الشَّيْطَانِ مَنْ يُغْوِصُونَ لَهُ وَيَعْمَلُونَ
 عَمَلًا دُونَ ذَلِكَ ۗ وَكُنَّا لَهُمْ حَفِظِينَ ﴿٥٢﴾ وَأَيُّوبَ إِذْ نَادَى رَبَّهُ أَلَيْسَ لِي مَسْفِيُّهُ الْمُرُّ وَأَنْتَ أَرْحَمُ
 الرَّحِيمِينَ ﴿٥٣﴾ فَاسْتَجَبْنَا لَهُ فَكَشَفْنَا مَا بِهِ مِنْ ضُرِّهِ ۗ وَآتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِنْ
 عِنْدِنَا وَذَكَرْنَا لِلْعَالَمِينَ ﴿٥٤﴾ وَإِسْحَاقَ وَإِدْرِيْسَ وَذَا الْكِفْلِ ۗ كُلٌّ مِّنَ الصَّابِرِينَ ﴿٥٥﴾ وَ
 أَدْخَلْنَاهُمْ فِي رَحْمَتِنَا ۗ إِنَّهُمْ مِنَ الصَّالِحِينَ ﴿٥٦﴾ وَذَا النُّونِ إِذْ ذَهَبَ مُغَاضِبًا فَظَنَّ أَنْ لَنْ
 نَقْدِرَ عَلَيْهِ فَنَادَى فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ ۗ إِنْ كُنْتُ مِنَ الظَّالِمِينَ ﴿٥٧﴾
 فَاسْتَجَبْنَا لَهُ ۗ وَنَجَّيْنَاهُ مِنَ الْغَمِّ ۗ وَكَذَلِكَ نُبَيِّنُ السُّؤْمِنِينَ ﴿٥٨﴾ وَذَكَرْنَا إِذْ نَادَى رَبَّهُ
 رَبِّ لَا تَرِكْنِي فَرْدًا ۗ وَأَنْتَ خَيْرُ الْوَارِثِينَ ﴿٥٩﴾ فَاسْتَجَبْنَا لَهُ ۗ وَوَهَبْنَا لَهُ يَحْيَىٰ وَأَصْلَحْنَاهُ
 رُوحَهُ ۗ إِنَّهُمْ كَانُوا يُسْأَلُونَ فِي الْخَيْرَاتِ وَيَدْعُونَنَا رَعَبًا وَرَهَبًا ۗ وَكَانُوا لَنَا خَشِيعِينَ ﴿٦٠﴾
 وَالَّتِي أَحْصَيْنَا فَرَجَهَا فَفَنَفَخْنَا فِيهَا مِنْ رُّوحِنَا وَجَعَلْنَاهَا آيَةً لِلْعَالَمِينَ ﴿٦١﴾ إِنَّ هَذِهِ
 أُمَّتُكُمْ أُمَّةً وَاحِدَةً ۗ وَأَنَا رَبُّكُمْ فَاعْبُدُونِ ﴿٦٢﴾

سُورَةُ الْأَنْبِيَاءِ

ترجمہ، شروع اللہ کا نام لے کر جو بڑا مہربان نہایت رحم والا ہے

اور ابراہیم اور لوط کو اس سر زمین کی طرف بچا نکالا جس میں ہم نے اہل عالم کے لئے برکت رکھی تھی ﴿۷۱﴾ اور ہم نے ابراہیم کو اسحق عطا کئے۔ اور مستزاد برآں یعقوب۔ اور سب کو نیک بخت کیا ﴿۷۲﴾ اور ان کو پیشوا بنایا کہ ہمارے حکم سے ہدایت کرتے تھے اور ان کو نیک کام کرنے اور نماز پڑھنے اور زکوٰۃ دینے کا حکم بھیجا۔ اور وہ ہماری عبادت کیا کرتے تھے ﴿۷۳﴾ اور لوط جب ان کو ہم نے حکم (یعنی حکمت و نبوت) اور علم بخشا اور اس بستی سے جہاں کے لوگ گندے کام کیا کرتے تھے۔ بچا نکالا۔ بے شک وہ برے اور بد کردار لوگ تھے ﴿۷۴﴾ اور انہیں اپنی رحمت کے (محل میں) داخل کیا۔ کچھ شک نہیں کہ وہ نیک بختوں میں تھے ﴿۷۵﴾ اور نوح جب (اس سے) پیشتر انہوں نے ہم کو پکارا تو ہم نے ان کی دعا قبول فرمائی اور ان کو اور ان کے ساتھیوں کو بڑی گھبراہٹ سے نجات دی ﴿۷۶﴾ اور جو لوگ ہماری آیتوں کی تکذیب کرتے تھے ان پر نصرت بخشی۔ وہ بے شک برے لوگ تھے سو ہم نے ان سب کو غرق کر دیا ﴿۷۷﴾ اور داؤد اور سلیمان جب وہ ایک کھیتی کا مقدمہ فیصلہ کرنے لگے جس میں کچھ لوگوں کی بکریاں رات کو چر گئی (اور اسے روند گئی) تھیں اور ہم ان کے فیصلے کے وقت موجود تھے ﴿۷۸﴾ تو ہم نے فیصلہ سلیمان کو سمجھا دیا۔ اور ہم نے دونوں کو حکم (یعنی حکمت و نبوت) اور علم بخشا تھا۔ اور ہم نے پہاڑوں کو داؤد کا مسخر کر دیا تھا کہ ان کے ساتھ تسبیح کرتے تھے اور جانوروں کو بھی (مسخر کر دیا تھا اور ہم ہی ایسا) کرنے والے تھے ﴿۷۹﴾ اور ہم نے تمہارے لئے ان کو ایک (طرح) کا لباس بنانا بھی سکھا دیا تاکہ تم کو لڑائی (کے ضرر) سے بچائے۔ پس تم کو شکر گزار ہونا چاہیے ﴿۸۰﴾ اور ہم نے نیز ہوا سلیمان کے تابع (فرمان) کردی تھی جو ان کے حکم سے اس ملک میں چلتی تھی جس میں ہم نے برکت دی تھی (یعنی شام) اور ہم ہر چیز سے خیر دار ہیں ﴿۸۱﴾ اور دیوؤں (کی جماعت کو بھی ان کے تابع کر دیا تھا کہ ان میں سے بعض ان کے لئے غوطے مارتے تھے اور اس کے سوا اور کام بھی کرتے تھے اور ہم ان کے نگہبان تھے ﴿۸۲﴾ اور ایوب کو جب انہوں نے اپنے پروردگار سے دعا کی کہ مجھے ایذا پہنچا ہے اور تو سب سے بڑھ کر رحم کرنے والا ہے ﴿۸۳﴾ تو ہم نے ان کی دعا قبول کر لی اور جو ان کو تکلیف تھی وہ دور کر دی اور ان کو بال بچے بھی عطا فرمائے اور اپنی مہربانی کے ساتھ اتنے ہی اور (بخشنے) اور عبادت کرنے والوں کے لئے (یہ) نصیحت ہے ﴿۸۴﴾ اور اسمعیل اور ادریس اور ذوالکفل یہ سب صبر کرنے والے تھے ﴿۸۵﴾ اور ہم نے ان کو اپنی رحمت میں داخل کیا۔ بلاشبہ وہ نیکو کار تھے ﴿۸۶﴾ اور ذوالنون جب وہ (اپنی قوم سے ناراض ہو کر) غصے کی حالت میں چل دیئے اور خیال کیا کہ ہم ان پر قابو نہیں پاسکیں گے۔ آخر اندھیرے میں پکارنے لگے کہ تیرے سوا کوئی معبود نہیں۔ تو پاک ہے (اور) بے شک میں قصور وار ہوں ﴿۸۷﴾ تو ہم نے ان کی دعا قبول کر لی اور ان کو غم سے نجات بخشی۔ اور ایمان والوں کو ہم اسی طرح نجات دیا کرتے ہیں ﴿۸۸﴾ اور زکریا جب انہوں نے اپنے پروردگار کو پکارا کہ پروردگار مجھے اکیلا نہ چھوڑ اور تو سب سے بہتر وارث ہے ﴿۸۹﴾ تو ہم نے ان کی پکار سن لی۔ اور ان کو یحییٰ بخشے اور ان کی بیوی کو ان کے (حسن معاشرت کے) قابل بنا دیا۔ یہ لوگ لپک لپک کر نیکیاں کرتے اور ہمیں امید سے پکارتے اور ہمارے آگے عاجزی کیا کرتے تھے ﴿۹۰﴾ اور ان (مریم) کو جنہوں نے اپنی عقبت کو محفوظ رکھا۔ تو ہم نے ان میں اپنی روح چھونک دی اور ان کے بیٹے کو اہل عالم کے لئے نشانی بنا دیا ﴿۹۱﴾ یہ تمہاری جماعت ایک ہی جماعت ہے اور میں تمہارا پروردگار ہوں تو میری ہی عبادت کیا کرو ﴿۹۲﴾

سورة الانبياء

حضرت اسمعیل و اسحق علیہ السلام کے حالات

حضرت ابراہیمؑ نے باویہ شام میں نزول فرمایا اور جب ہاجرہؑ سے اسمعیلؑ پیدا ہوئے سارہؑ کو شاید غم ہوا کیونکہ ابراہیمؑ کا کوئی فرزند اُن کے شکم سے نہ تھا۔ پھر وہ ہاجرہؑ کے بارے میں ابراہیمؑ کو تکلیف پہنچانے لگی تھیں، یہاں تک کہ سارہؑ نے ہاجرہؑ کا ختنہ کر دیا تھا تاکہ اُن میں عیب ہو جائے۔ لیکن اُن کے حسن کی زیادتی کا سبب ہو گیا۔ اُس کے بعد سے عورتوں کا ختنہ کرنے کی سنت جاری ہوئی۔ منقول ہے کہ ابراہیمؑ کے دو (۲) لڑکے تھے ایک زن محسنہ سے ایک کنیز سے۔ لیکن فرزند کنیز بہتر تھا۔ جب ملائکہ ابراہیمؑ کے پاس ولادت اسحقؑ کی خوشخبری لائے جیسا کہ حق تعالیٰ نے فرمایا کہ ان کی زوجہ کھڑی تھیں جب اس خوشخبری کو سنا تو حائض ہو گئیں حالانکہ اُن کی عمر تو بے برس کی ہو چکی تھی اور ابراہیمؑ کی عمر ایک سو بیس سال گذر چکی تھی۔ جب اسمعیلؑ پیدا ہوئے تو اُن کا غلاف ختنہ اور ناف گر گئی۔ سارہؑ نے ہاجرہؑ کو سرزنش کی جس طرح کہ کنیزوں کو سرزنش کی جاتی ہے شاید رنگ کی سیاہی یا بدبو کی وجہ سے کی ہو۔ ہاجرہؑ کو بہت صدمہ ہوا اور وہ روئیں، حالانکہ سارہؑ بیغمبروں کی اولاد سے تھیں اور ابراہیمؑ نے اُن کے ساتھ اس شرط پر عقد کیا تھا کہ وہ انکی مخالفت نہ کریں گی اور جو کچھ آپ اُن کو حکم دیں گے وہ حق کے خلاف نہ ہو گا اور وہ اُس کو منظور کریں گی۔ جب اسمعیلؑ نے ماں سے رونے کا سبب پوچھا تو کہا سارہؑ نے میری ماں کی سرزنش کی ہے اور وہ روئیں۔ اُن کے رونے کے سبب سے اسمعیلؑ نے بھی گریاں کیا۔ جب ابراہیمؑ نے یہ سنا تو اپنی جائے نماز پر تشریف لے گئے۔ خدا سے مناجات کی اور سوال کیا کہ اس غم کو ہاجرہؑ سے دُور کر دے۔ حضرتؑ کی دُعا مقبول ہوئی۔ جب سارہؑ سے اسحقؑ پیدا ہوئے تو ساتویں روز ناف تو

ترجمہ، اور ہمارے بندوں ابراہیم اور اسحاق اور یعقوب کو یاد کرو جو ہاتھوں والے اور آنکھوں والے

تھے (۴۵) ہم نے ان کو ایک (صفت) خاص (آخرت کے) گھر کی یاد سے ممتاز کیا تھا (۴۶) اور

سورۃ ص

ہمارے نزدیک اور نیک لوگوں میں سے تھے (۴۷)

گر گئی لیکن غلاف ختنہ نہیں گری۔ جب ابراہیمؑ تشریف لائے تو سارہؑ نے کہا یہ کیا معاملہ ہے جو آل ابراہیمؑ اور اولاد پیغمبران میں ظاہر ہوا یہ تمہارا فرزند اسحقؑ ہے جس کی ناف تو گر گئی مگر غلاف دُور نہیں ہوا۔ ابراہیمؑ اپنی جائے نماز پر گئے اور اپنے پروردگار سے اس واقعہ کی شکایت کی۔ خدا نے وحی کی کہ یہ اُس سرزنش کا سبب ہے۔ جو سارہؑ نے ہاجرہؑ کو کی تھی میں نے قسم کھائی ہے کہ پیغمبروں کی اولاد میں سے کسی کا یہ غلاف دُور نہ کروں گا۔ لہذا اسحقؑ کا ختنہ کرو اور لوہے کی گرمی کا مزہ ان کو چکھاؤ۔ غرض ابراہیمؑ نے اسحقؑ کا ختنہ لوہے سے کیا۔ اس کے بعد یہ سنت جاری ہوئی کہ تمام لوگ اپنی اولاد کا ختنہ لوہے سے کرتے ہیں۔ جب اسمعیلؑ واسحقؑ بڑے ہوئے تو ایک روز باہم دوڑے اور اسمعیلؑ آگے نکل گئے تو ابراہیمؑ نے اُن کو اٹھا کر گود میں بٹھایا اور اسحقؑ کو اپنے پہلو میں بٹھایا۔ سارہؑ کو یہ دیکھ کر غصہ آیا اور کہا اب نوبت یہاں تک پہنچی کہ آپ میرے فرزند اور کنیز کے فرزند کو برابر بھی نہیں سمجھتے بلکہ فرزند کنیز کو میرے فرزند پر فوقیت دیتے ہیں۔ میرے پاس سے اس لڑکے کو دور کیجئے۔ اس سبب سے حضرت اسمعیلؑ رستے تھے۔ ابراہیمؑ نے جب اُس کی بارگاہ خدا میں شکایت کی اُن کو وحی پہنچی کہ عورت کی مثال ٹیڑھی ہڈی کی سی ہے۔ اگر اُس کو اپنے حال پر چھوڑ دیا جائے تو اس سے فائدہ ہو سکتا ہے۔ اگر اس کو سیدھی کر دے تو وہ ٹوٹ جائے گی۔ پھر خدا نے اُن کو حکیم دیا کہ اسمعیلؑ اور ہاجرہؑ کو سارہؑ سے علیحدہ کر دو۔ عرض کی خداوند اس جگہ لے جاؤں؟ فرمایا میرے حرم کی جانب اُس جگہ جس کو میں نے با من قرار دیا ہے کہ جو شخص اُس میں داخل ہو گا بے خوف رہے گا۔ اور وہ زمین کا پہلا قطعہ ہے جس کو میں نے خلق کیا ہے اور وہ مکہ کی جانب روانہ ہوئے۔ ابراہیمؑ جس جگہ درخت و نخلستان و زراعت دیکھتے دریافت کرتے تھے کہ اے جبرئیلؑ کیا وہ جگہ یہی ہے۔ جبرئیلؑ کہتے نہیں بلکہ دوسری جگہ ہے چلے چلے، یہاں

ترجمہ، اور اپنے باپ دادا ابراہیمؑ اور اسحاقؑ اور یعقوبؑ کے مذہب پر چلتا ہوں۔ ہمیں شایاں نہیں ہے کہ کسی چیز کو خدا کے ساتھ شریک بنائیں۔ یہ خدا کا فضل ہے ہم پر بھی اور لوگوں پر بھی ہے لیکن اکثر

لوگ شکر نہیں کرتے ﴿۳۸﴾

سورۃ یوسف

تک کہ مکہ میں پہنچے۔ جبرئیلؑ نے اُن کو خانہ کعبہ میں اُتارا۔ جب ہاجرہؑ و اسمعیلؑ اُس مقام پر اترے تو اُس جگہ ایک درخت تھا۔ ہاجرہؑ نے ایک بساط اُس درخت کے نیچے بچھادی اور اس کے سایہ میں اپنے فرزند کے ساتھ ٹھہر گئیں اور ابراہیمؑ واپس ہونے لگے تو ہاجرہؑ رونے لگیں اور پوچھا کہ آپ ہمیں کس پر چھوڑے جاتے ہیں۔ حضرت ابراہیمؑ نے کہا اُس پر چھوڑتا ہوں جس نے مجھے حکم دیا ہے کہ تم کو اس جگہ پہنچادوں اور یہ مقام خدا کے نزدیک محبوب ترین زمین ہے اور اُس کا حرم ہے۔ ہاجرہؑ نے کہا کہ اس بیابان میں چھوڑتے ہیں جہاں کوئی مونس انسانوں میں نہیں ہے اور نہ اس جگہ پانی ہے نہ زراعت۔ یہ سُن کر ابراہیمؑ کی آنکھوں سے آنسو جاری ہوئے۔ آپؑ نے دُعا کی خداوند! میں نے اپنی بعض ذریت کو تیرے باحرمت مکان کے نزدیک اس وادی میں ساکن کیا ہے جو بے زراعت ہے۔ خداوند! اس واسطے کہ وہ نماز کو قائم رکھیں۔ لہذا کچھ لوگوں کے دلوں کو اُن کی طرف پھیر دے جو اُن کی جانب مائل ہوں اور اُن کو بکثرت پھل نصیب کر، تاکہ وہ تیرے شکر گزار ہوں۔ یہ دُعا کر کے آپؑ واپس روانہ ہو گئے اور جب ایک پہاڑ پر پہنچے جو ذی طوی میں ہے مڑ کر ہاجرہؑ و اسمعیلؑ کو دیکھا اور کہا خداوند! تحقیق کہ میں نے اپنے فرزند کو اُس وادی میں تیرے خانہ محترم کے نزدیک آباد کیا ہے اس لئے کہ اسے پالنے والے وہ نماز قائم کریں۔ یہ کہہ کر روانہ ہوئے اور جناب ہاجرہؑ اسی جگہ رہ گئیں۔ جب سورج بلند ہوا اور اسمعیلؑ پیاسے ہوئے تو ہاجرہؑ بے قرار ہوئیں۔ اُنھیں اور اس وادی میں صفا اور مردہ کے درمیان گئیں اور فریاد کی کہ کہا اس وادی میں کوئی مونس ہے۔ حضرت اسمعیلؑ اُن کی نگاہ سے اوجھل ہو گئے۔ جناب ہاجرہؑ کوہ صفا پر گئیں وہاں سے مردہ کی جانب ایک سراب نظر آیا سمجھیں کہ پانی ہے۔ وہاں سے مردہ کی جانب گئیں تو اسمعیلؑ پھر نگاہوں سے پوشیدہ ہو گئے۔ ہاجرہؑ بے چین ہو کر وہاں سے دوڑیں اور اس مقام پر

ترجمہ، اور جب ہم نے پیغمبروں سے عہد لیا اور تم سے نوح سے اور ابراہیم سے اور موسیٰ سے اور مریم کے بیٹے عیسیٰ سے۔ اور عہد بھی اُن سے لیا (۱۳) تاکہ سچ کہنے والوں سے اُن کی سچائی کے بارے میں دریافت کرے اور اس نے کافروں کے لئے دکھ دینے والا عذاب تیار کر رکھا ہے (۸)

سورة الاحزاب

پہنچیں جہاں سے اسمعیلؑ نظر آنے لگے۔ پھر مردہ پر پہنچیں تو اُس سراب کو کوہ صفا کی جانب دیکھا اور صفا کو روانہ ہوئیں۔ پھر جب ایسی جگہ پہنچیں جہاں سے اسمعیلؑ نہ دکھائی دیئے تو دوڑ کر اُس مقام پر پہنچیں جہاں سے اسمعیلؑ نظر آنے لگے۔ اسی طرح سات مرتبہ صفا و مروہ کی جانب دوڑیں۔ پس سنت یہ جاری ہو گئی کہ صفا و مروہ کے درمیان سات مرتبہ سعی کریں۔ الغرض جب ساتویں پھیرے میں مروہ پر پہنچیں اور اسمعیلؑ کی جانب نگاہ کی تو دیکھا کہ پانی اُن کے پیروں کے نیچے سے جاری ہے جناب ہاجرہؑ اسمعیلؑ کے پاس دوڑ کر آئیں اور پانی کے چاروں طرف بالو جمع کیا تاکہ بہہ نہ جائے اسی سبب سے اُس کا زمزم نام رکھا گیا۔ پھر جبرئیلؑ ہاجرہ کے پاس آئے اور کہا تم کون ہو کہا میں ابراہیمؑ کے فرزند کی ماں ہوں۔ کہا ابراہیمؑ نے یہاں تم کو کس پر چھوڑا ہے؟ جناب ہاجرہ نے کہا میں نے بھی اُن سے یہی سوال کیا تھا جب وہ ہمیں چھوڑ کر واپس جا رہے تھے۔ تو انہوں نے کہا تھا کہ خداوند عالمین پر۔ جبرئیلؑ نے کہا تم کو اُس کے بھر و سہ پر چھوڑا ہے جو یقیناً گامنی ہے۔ اُس زمانے میں لوگ مکہ سے گزرنے سے پرہیز کرتے تھے کیونکہ وہاں پانی نہ تھا۔ عرفات و ذوالحجاز میں قبیلہ جبرہم اترتا ہوا تھا اور جب انہوں نے مکہ پر ندے اور صحرائی جانور کو پانی کی وجہ سے مکہ کے پاس جمع ہوتے دیکھا تو سمجھے کہ اس جگہ پانی ضرور ہوگا۔ جب وہ لوگ اُس مقام پر آئے وہاں ایک عورت اور ایک بچہ کو ایک درخت کے نیچے مقیم پایا تو ہاجرہ سے پوچھا کہ تم کون ہو؟ فرمایا میں ابراہیمؑ خلیل الرحمن کے بیٹے کی ماں ہوں اور یہ اُن کا لڑکا ہے۔ اُن لوگوں نے کہا کہ آپ

ترجمہ، کہہ دو کہ خدا نے سچ فرمایا دیا پس دین ابراہیم کی پیروی کرو جو سب سے بے تعلق ہو کر ایک (خدا) کے ہو رہے تھے اور مشرکوں سے نہ تھے (۹۵) پہلا گھر جو لوگوں (کے عبادت کرنے) کے لیے مقرر کیا گیا تھا وہی ہے جو کہ میں ہے بابرکت اور جہاں کے لیے موجب ہدایت (۹۶) اس میں کھلی ہوئی نشانیاں ہیں جن میں سے ایک ابراہیم کے کھڑے ہونے کی جگہ ہے جو شخص اس (مبارک) گھر میں داخل ہوا اس نے امن پالیا اور لوگوں پر خدا کا حق (یعنی فرض) ہے کہ جو اس گھر تک جانے کا مقدر رکھے وہ اس کا حج کرے اور جو اس حکم کی تعمیل نہ کرے گا تو خدا بھی اہل عالم سے

سورۃ آل عمران

بے نیاز ہے (۹۷)

اجازت دیجیئے کہ ہم لوگ بھی آپ کے نزدیک آباد ہو جائیں۔ جب ابراہیمؑ قطع مسافت کر کے اُن کے دیکھنے کے واسطے آئے۔ جناب ہاجرہؑ نے کہا اے خدا کے خلیل یہاں سے قریب جبرہم کے کچھ لوگ ہیں وہ ہمارے ساتھ رہنے کی اجازت مانگتے ہیں۔ کیا آپ اُن کو اجازت دیتے ہیں؟ ابراہیمؑ نے فرمایا ہاں اُن کو اجازت ہے۔ پھر جناب ہاجرہؑ نے جبرہم کو اجازت دیدی تو وہ لوگ اُن کے نزدیک مقیم ہو گئے اور اپنے خیمے برپا کئے۔ ہاجرہؑ اور اسمعیلؑ کو اُن لوگوں سے موانست ہوئی۔ تیسری مرتبہ جب ابراہیمؑ اُن کے دیکھنے کے لئے آئے اُن کے چاروں طرف لوگوں کی کثرت اور آبادی ملاحظہ کر کے خوش ہوئے۔ حق تعالیٰ سے اُس پانی کے سبب سے اُن کی روزی جاری کر دی کیونکہ ہمیشہ قافلے ان کے پاس آتے تھے اور اُس پانی سے فائدہ حاصل کرتے تھے اور اُن کو بعام و مویشی دیتے تھے۔ یہاں تک کہ جب اسمعیلؑ بڑے ہوئے اور بالغ ہوئے تو اُن کے پاس بہت سے گلے اور گوسفند جمع ہو گئے اور وہ باطمینان زندگی بسر کرنے لگے اور وہ عربی میں گفتگو کیا کرتے تھے۔ تیر اندازی جانتے تھے۔ اس وقت خدا نے ابراہیمؑ کو حکم دیا کہ خانہ کعبہ کی تعمیر کریں۔ اُن دونوں نے عرض کی پروردگار کس مقام پر تعمیر کریں؟ فرمایا اُس بقعہ زمین پر جہاں کہ میں نے ایک قبۃ آدمؑ کے لئے بھیجا تھا اور وہ نصب کیا گیا تھا۔ جس سے تمام حرم روشن ہو گیا تھا۔ وہ طوفان نوحؑ میں آسمان پر اٹھا لیا گیا تھا۔ پھر خدا نے جبرئیلؑ کو بھیجا جنہوں نے خانہ کعبہ کی جگہ پر خط کھینچا اور خدا نے کعبہ کی بنیادوں کو پھر ابراہیمؑ کے لئے بہشت سے بھیجا اور حجر الاسود جس کو خدا نے آدمؑ کے لئے بھیجا تھا۔ برف سے زیادہ سفید تھا کافروں کے ہاتھ ملنے سے سیاہ ہو گیا۔ الغرض ابراہیمؑ نے کعبہ کو تعمیر کیا اور اصل بنیاد تک پہنچایا اور جب وہ خانہ کعبہ کی تعمیر کر رہے تھے تو ایک سکینہ جو ایک اچھی ہوا ہے بہشت سے باہر آئی جو ایک انسان کی سی صورت رکھتی تھی اور نہایت خوشبودار تھی، اس خانہ حرکت میں تھی اور ابراہیمؑ اس کی بنیاد عقب سے رکھ رہے تھے۔ اسمعیلؑ اور چار

ترجمہ، اور اسمعیل اور ذوالکفل کو یاد کرو۔ وہ سب نیک لوگوں میں سے تھے ﴿۴۸﴾

سورۃ ص

فرشتے ذی طویٰ سے پتھر لاتے تھے۔ منقول ہے کہ عربی گھوڑے وحشی تھے لیکن جب ابراہیمؑ و اسمعیلؑ خانہ کعبہ کے بتوں کو باہر لائے تو خدا نے ابراہیمؑ کو وحی کی کہ میں نے تم کو ایک خزانہ دیا ہے کہ تم سے پہلے کسی کو نہیں دیا۔ پس ابراہیمؑ اور اسمعیلؑ ایک پہاڑ پر گئے جس کو برحیا کہتے ہیں اور گھوڑوں کو طلب کیا اور کہا الہلا الہلا لم۔ تو زمین عرب کے تمام گھوڑے آکر اُن کے مطیع ہوئے، اسی سبب سے اُن گھوڑوں کو جیاد کہتے ہیں۔ ان گھوڑوں پر اسمعیلؑ سوار ہوئے اور ان کے پہلے ان وحشی گھوڑوں کوئی سوار نہیں ہو سکتا تھا۔ خدا نے سب کو اسمعیلؑ کے لئے کوہ منیٰ سے جمع کیا اس سبب سے اُن کو اعراب کہتے تھے کیونکہ اسمعیلؑ عرب تھے۔ صفا و مردہ کے درمیان دوڑنے کی سنت اس لئے ہوئی کہ ابراہیمؑ جب اُس مقام پر پہنچے اُن کے پاس شیطان آیا۔ جبرئیلؑ نے کہا اس پر حملہ کیجئے۔ پس شیطان بھاگا اور ابراہیمؑ اُس کے پیچھے دوڑے۔ منیٰ کو اس لئے منیٰ کو اس لئے کہتے ہیں کہ جبرئیلؑ نے حضرتؑ سے کہا کہ جو آرزو میں آپؑ کی ہوں اُس کی تمتا کیجئے اور

ترجمہ، اور جب ہم نے خانہ کعبہ کو لوگوں کے لیے جمع ہونے اور امن پانے کی جگہ مقرر کیا اور حکم دیا کہ (جس مقام پر ابراہیمؑ کھڑے ہوئے تھے، اس کو نماز کی جگہ بنا لو۔ اور ابراہیمؑ اور اسمعیلؑ کو کہا کہ طواف کرنے والوں اور اعتکاف کرنے والوں اور رکوع کرنے والوں اور سجدہ کرنے والوں کے لیے میرے گھر کو پاک صاف رکھا کرو ﴿۱۲۵﴾ اور جب ابراہیمؑ نے دعا کی کہ اے پروردگار، اس جگہ کو امن کا شہر بنا اور اس کے رہنے والوں میں سے جو خدا پر اور روزِ آخرت پر ایمان لائیں، ان کے کھانے کو میوے عطا کر، تو خدا نے فرمایا کہ جو کافر ہوگا، میں اس کو بھی کسی قدر متمتع کروں گا، (مگر) پھر اس کو (غذاب) دوزخ کے (بھٹکنے کے) لیے ناپا کر دوں گا، اور وہ بری جگہ ہے ﴿۱۲۶﴾ اور جب ابراہیمؑ اور اسمعیلؑ بیت اللہ کی بنیادیں اونچی کر رہے تھے (تو دعائے جاتے تھے کہ) اے پروردگار، ہم سے یہ خدمت قبول فرما۔ بے شک تو سننے والا (اور) جاننے والا ہے ﴿۱۲۷﴾ اے پروردگار، ہم کو اپنا فرمانبردار بنائے رکھیو۔ اور ہماری اولاد میں سے بھی ایک گروہ کو اپنا مطیع بنائے رکھیو، اور (پروردگار) ہمیں طریق عبادت بتا اور ہمارے حال پر (رحم کے ساتھ) توجہ فرما۔ بے شک تو توجہ فرمانے والا مہربان ہے ﴿۱۲۸﴾ اے پروردگار، ان (لوگوں) میں انہیں میں سے ایک پیغمبر مبعوث کیجیو جو ان کو تیری آیتیں پڑھ پڑھ کر سنایا کرے اور کتاب اور دانائی سکھایا کرے اور ان (کے دلوں) کو پاک صاف کیا کرے۔ بے شک تو غالب اور صاحبِ حکمت ہے ﴿۱۲۹﴾ سورۃ البقرۃ

اپنے پروردگار سے طلب کیجئے اور عرفات کو اس لئے عرفات کہتے ہیں جب آفتاب کا زوال ہوا
 جبرئیلؑ نے ابراہیمؑ سے کہا کہ اپنے گناہوں کا اعتراف کیجئے اور اپنے مناسک حج کر چھانیئے۔ جب
 آفتاب غروب ہو گیا اُن سے کہا لے الی الشجر الحرام یعنی مشعر الحرام سے نزدیک ہو جیے۔ اس
 سبب سے مشعر کو مزدلفہ کہتے ہیں۔ اسی طرح کی ایک اور روایت ہے کہ ابراہیمؑ نے اپنی اولاد کو مکہ
 میں ساکن کیا تو خدا سے دعا کی کہ معبود اُن کو میوے عطا فرما۔ خدا نے اُردن کی زمین کے ایک
 ٹکڑے کو حکم دیا جو شام میں ایک مقام ہے تو وہ زمین کا ٹکڑا وہاں سے میوؤں اور باغوں کو لئے
 ہوئے علیحدہ و کرمکہ میں آیا اور خانہ کعبہ کے گرد سات مرتبہ طواف کیا اور اس مقام پر ساکن ہوا،
 اس سبب سے ان کا نام طائف ہوا۔ کعبہ کی زمین ایک سُرخ پتھر تھی خدا نے وحی کی کہ کعبہ کی
 بنیاد اس پتھر پر رکھیں۔ الغرض کہ ابراہیمؑ و اسمعیلؑ دیوار تعمیر کر رہے تھے اور جب نو ہاتھ
 دیواریں بلند ہو چکیں تو خدا نے اُن کو حجر الاسود کا پتہ بتایا جو ابوقیس میں پوشیدہ تھا۔ ابراہیمؑ نے
 اس کو وہاں سے نکالا اور اس مقام پر نصب کیا جہاں کہ آج موجود ہے۔ یہاں تک کہ دیواریں بارہ
 ہاتھ بلند ہوئیں اس کے لئے دو دروازے قائم کئے تاکہ ایک دروازہ سے داخل ہوں اور دوسرے
 دروازہ سے باہر جائیں۔ ایک مشرق کی جانب دوسرا مغرب کی جانب جس کو مستحار کہتے ہیں۔ پھر
 اس کے لئے چوکھٹ قائم کئے اور اُن کے کواڑوں میں زنجیریں لگائیں۔ لیکن کعبہ عریاں تھا تو
 آپ نے کعبہ کے اوپر لکڑیاں لگائیں اور اُس پر گھاس پھیلا دی اور ہاجرہ کی چادر خانہ کعبہ کے گرد
 لٹکادی۔ پھر خدا نے ابراہیمؑ اور اسمعیلؑ کو حکم دیا کہ حرم میں ساکن کریں۔ وہ کعبہ کے اندر رہنے
 لگے اور کعبہ کی تعمیر سے فارغ ہو کر دعا کی کہ خداوند اس مقام کو ایک ایسا بامن قرار دے جو ہر شہر
 سے زیادہ پُر امن ہو اور اُس کے باشندوں کو پھل روزی عطا کر جو ان میں خدا اور روز قیامت پر
 ایمان لائے۔ پھل سے مراد دلوں کے میوے ہیں یعنی ان کی محبت لوگوں کے دلوں میں قائم

ترجمہ، اور ابراہیم کی بیوی (جو پاس) کھڑی تھی، ہنس پڑی تو ہم نے اس کو اسحاق کی اور اسحاق کے بعد

یعقوب کی خوشخبری دی (۱۷۱)

سورۃ صود

فرماتا کہ اطراف عالم سے اُن کی طرف آئیں۔ پھر حق تعالیٰ نے ابراہیمؑ کو حکم دیا کہ حج کریں اور اسمعیلؑ کو اپنے ساتھ حج کے لئے لے جائیں۔

حضرت ابراہیمؑ کی قربانی اور ذبح کے بارے میں مختلف روایتیں ہیں، بعض روایتوں میں وارد ہوا ہے کہ ذبح اسمعیلؑ ہیں اور بعض میں وارد ہوا ہے کہ اسحقؑ ہیں۔ اگر روایتوں کا ذرائع صحیح ہو تو کسی روایت کو بھی رد نہیں کیا جاسکتا لیکن زیادہ تر روایتیں اسمعیلؑ کے بارے میں آئی ہیں، اسی لئے میں وہ روایت بھی بیان کر رہا ہوں جو کہ اسحقؑ کے بارے میں ملتی ہے جس کے مطابق جس فرزند کو ابراہیمؑ نے ذبح کیا وہ اسحقؑ تھے۔ اس میں علمائے خاصہ و عامہ میں اختلاف عظیم ہے۔ یہودی و نصاریٰ کا ظاہر آس پر اتفاق ہے کہ وہ اسحقؑ تھے مگر شیعوں کی حدیثیں اسمعیلؑ اور اسحقؑ دونوں کے بارے میں وارد ہوئی ہیں۔ مگر علمائے شیعہ میں زیادہ مشہور یہ ہے کہ وہ ذبح اسمعیلؑ تھے اور شیعوں کی کثیر روایتیں اسی پر دلالت کرتی ہیں۔ جیسا کہ کہا جاتا ہے کہ آنحضرتؐ نے فرمایا کہ میں دو (۲) ذبح کا فرزند ہوں اور وہ دو ذبح حضرت اسمعیلؑ پر ابراہیمؑ اور عبد اللہؐ پر عبد المطلبؐ تھے۔

ترجمہ، اور ابراہیم بولے کہ میں اپنے پروردگار کی طرف جانے والا ہوں وہ مجھے رستہ دکھائے گا ﴿۹۹﴾ اے پروردگار مجھے (اولاد) عطا فرما (جو) سعادت مندوں میں سے (ہو) ﴿۱۰۰﴾ تو ہم نے ان کو ایک نرم دل لڑکے کی خوشخبری دی ﴿۱۰۱﴾ جب وہ ان کے ساتھ دوڑنے (کی عمر) کو پہنچا تو ابراہیم نے کہا کہ بیٹا میں خواب میں دیکھتا ہوں کہ (گویا) تم کو ذبح کر رہا ہوں تو تم سوچو کہ تمہارا کیا خیال ہے؟ انہوں نے کہا کہ ابا جو آپ کو حکم ہوا ہے وہی کیجیے خدا نے چاہا تو آپ مجھے صابروں میں پائیے گا ﴿۱۰۲﴾ جب دونوں نے حکم مان لیا اور باپ نے بیٹے کو ماتھے کے بل لٹا دیا ﴿۱۰۳﴾ تو ہم نے ان کو پکارا کہ اے ابراہیم ﴿۱۰۴﴾ تم نے خواب کو سچا کر دکھایا۔ ہم نیکو کاروں کو ایسا ہی بدلہ دیا کرتے ہیں ﴿۱۰۵﴾ بلاشبہ یہ صریح آزمائش تھی ﴿۱۰۶﴾ اور ہم نے ایک بڑی قربانی کو ان کا فدیہ دیا ﴿۱۰۷﴾ اور پیچھے آنے والوں میں ابراہیم کا (ذکر خیر باقی) چھوڑ دیا ﴿۱۰۸﴾ کہ ابراہیم پر سلام ہو ﴿۱۰۹﴾ نیکو کاروں کو ہم ایسا ہی بدلہ دیا کرتے ہیں ﴿۱۱۰﴾ وہ ہمارے مومن بندوں میں سے تھے ﴿۱۱۱﴾

سورۃ الصافات

روایت ہے کہ جب خدا نے ابراہیمؑ کو حکم دیا کہ اپنے فرزند کے بجائے اُس کو سفند کو ذبح کریں جو اُن پر نازل ہوا تھا تو ابراہیمؑ نے تمنا کی کہ کاش اپنے فرزند کو اپنے ہاتھ سے خدا کی راہ میں ذبح کرتا اور اُن کے عوض گو سفند ذبح کرنے پر مامور نہ ہوتا، تاکہ اُس کا عوض وہ ہوتا جو ایک باپ کے لئے اپنے عزیز ترین فرزند کو خدا کی راہ میں ذبح کرنے میں ہوتا ہے۔ تو خدا نے اُن پر وحی کی کہ تمہارے نزدیک خلق میں سب سے زیادہ محبوب کون ہے؟ عرض کہ خداوند، مجھے تیرے حبیب محمد مصطفیٰ صلی اللہ علیہ وآلہ وسلم سے زیادہ کوئی محبوب نہیں ہے۔ اُس وقت خدا نے فرمایا کہ تم کو وہ زیادہ محبوب ہیں یا تمہاری اپنی جان؟ عرض کی وہ مجھے اپنی جان سے زیادہ محبوب ہیں۔ فرمایا اُن کے فرزند تم کو زیادہ پیارے ہیں یا خود تمہارے فرزند؟ عرض کی اُنہی کے فرزند۔ حق تعالیٰ نے فرمایا کہ دشمنوں کے ہاتھ سے اُن کے فرزندوں کا ندبوح و کشتہ ہونا تمہارے دل کو زیادہ بے چین کرے گا یا تمہارے فرزند کا میری اطاعت میں تمہارے ہاتھ سے ذبح ہونا؟ عرض کی پروردگار اُن کے فرزند کا دشمنوں کے ہاتھ سے ذبح ہونا میرے دل کو زیادہ تکلیف دے گا۔ اُس وقت خدا نے وحی کی کہ اے ابراہیمؑ یقیناً ایک گروہ محمدؐ کی اُمت میں ہونے کا دعویٰ کرے گا وہ لوگ اُن کے بعد اُن کے فرزند کو اس طرح ذبح کریں گے جیسے گو سفند کو ذبح کرتے ہیں اور میرے غضب کے مستحق ہوں گے۔ اس جان سوز قصہ کو سُن کر ابراہیمؑ کا دل بے چین ہو گیا اور وہ فریاد کر کے رونے لگے۔ اُس وقت خدا نے اُن کو وحی فرمائی کہ اے ابراہیمؑ تمہارے اس اضطراب کو تمہارے فرزند اسمعیلؑ پر میں نے فدید کیا۔ اگر تم اُن کو اس بے چینی و اضطراب کے ساتھ ذبح کرتے جس کا اظہار تم نے امام حسینؑ اور اُن کے ذبح ہونے پر کیا اور میں نے اہل ثواب کے بلند

ترجمہ، (اے یہود و نصاریٰ) کیا تم اس بات کے قائل ہو کہ ابراہیم اور اسمعیل اور اسحاق اور یعقوب

اور ان کی اولاد یہودی یا عیسائی تھے۔ (اے محمد ﷺ ان سے) کہو کہ بھلا تم زیادہ جانتے ہو یا خدا؟ اور

اس سے بڑھ کر ظالم کون، جو خدا کی شہادت کو، جو اس کے پاس (کتاب میں موجود) ہے چھپائے۔ اور

جو کچھ تم کر رہے ہو، خدا اس سے غافل نہیں (۱۴۰) سورۃ البقرۃ

ترین درجات کو تم پر واجب کیا جو ان کی مصیبتوں پر عطا کرتا ہوں۔ الغرض جب امام رضاؑ سے لوگوں نے دریافت کیا کہ ذبح اسمعیلؑ تھے یا اسحقؑ؟ تو آپؑ نے فرمایا کہ اسمعیلؑ تھے اور شاید تو نے قول خدا کو نہیں سنا ہے جو اُس نے سورہ صافات میں اسمعیلؑ کی خوشخبری و قصہ ذبح کے بعد فرمایا کہ "ہم نے ابراہیمؑ کو اسحقؑ کی خوشخبری دی" پھر کیونکہ ذبح اسحقؑ ہو سکتے تھے، اسمعیلؑ پانچ سال اسحقؑ سے بڑے تھے۔ (بس بہت سی روایتیں ہیں جن میں اختلاف پایا جاتا ہے اس لئے اب جو روایت میں اس کتاب میں شامل کر رہا ہوں وہ جناب سارہ کے حوالے سے ملتی ہے مگر کسی فرزند کا نام اس روایت میں نہیں لیا گیا ہے۔ اسی لئے سارہ کے نام کے بدلے زوجہ ابراہیمؑ استعمال کیا جا رہا ہے تاکہ جو بھی فرزند ابراہیمؑ نے قربانی کے لئے پیش کیا ہو اس کا نام لئے بغیر روایت کو بیان کیا جائے۔)

الغرض جب ابراہیمؑ کوچ کرنے کا حکم آیا تو جبرئیلؑ آٹھویں ذی الحجہ کو نازل ہوئے اور کہا اے ابراہیمؑ اٹھیے اور پانی مینا کیجئے کیوں کہ اُس زمانہ میں منیٰ اور عرفات میں پانی نہ تھا۔ (روز ہشتم کو اسی لئے ترویہ کہتے ہیں کیونکہ ترویہ کے معنی سیرابی کے ہیں)۔ جبرئیلؑ نے کہا اے ابراہیمؑ پہلے غسل کیجئے تو انہوں نے غسل کیا پھر جبرئیلؑ نے ان کو احرام کی تعلیم دی۔ دونوں باپ بیٹے حج کے واسطے ایک سُرخ اونٹ پر روانہ ہوئے ان کے ساتھ سوائے جبرئیلؑ کے کوئی نہ تھا۔ جبرئیلؑ ابراہیمؑ کو منیٰ میں لے گئے اور وہاں ظہر و عصر اور مغرب و عشا اور صبح کی نماز ادا کی۔ جب آفتاب طلوع ہوا تو عرفات کو روانہ ہوئے اور مردہ میں پہنچ کر قیام کیا۔ پھر زوال آفتاب کے وقت غسل کیا اور نماز ظہر و عصر ایک اذان اور دو اقامت کے ساتھ اُس مسجد کی جگہ پر بجالائے جو عرفات میں ہے۔ پھر محل و توف میں کھڑا کیا اور کہا اے ابراہیمؑ اپنے گناہوں کا

ترجمہ، (مہمانوں نے) کہا کہ ڈریئے نہیں ہم آپ کو ایک دانشمند لڑکے کی خوشخبری دیتے ہیں

سورۃ الحج

(۵۳)

اعتراف کیجئے اور اپنے مناسک حج کو شناخت کر لیجئے اور ابراہیمؑ کو اُس جگہ کھڑا رکھا یہاں تک کہ آفتاب غروب ہوا تو اُن سے کہا کہ مشعر الحرام کے قریب جائیے۔ وہاں جا کر مغرب و عشا کی نماز ایک اذان اور دو اقامت سے بجالانے کے بعد رات وہاں قیام کیا اور صبح کے وقت جب نماز پڑھ چکے تو جبرئیلؑ نے اُن کو موقف دکھایا پھر اُن کو منیٰ میں لائے اور تمام اعمال حج کے اُن کو تعلیم کیئے جس طرح آدم کو تعلیم کئے تھے پھر ان کو حج کی صدائے تلبیہ بلند کرنے کو کہا کہ ان چار تلبیہوں کو کہیں جو پیغمبران خدا کہا کرتے تھے اور پھر اُن کو ذبح کا حکم دیا۔ ابراہیمؑ جب مشعر الحرام میں پہنچے اس جگہ رات کو شاد و خرم سوئے۔ خواب میں دیکھا کہ اپنے فرزند کو ذبح اور قربان کر رہے ہیں۔ ابراہیمؑ اپنے ساتھ لڑکے کی والدہ کو بھی حج کے لئے لائے تھے۔ پھر ابراہیمؑ نے اپنی زوجہ سے کہا کہ تم کعبہ کی زیارت کے لئے جاؤ اور لڑکے کو اپنے پاس روک لیا وہاں سے اُن کو وسط جمرہ میں لے گئے اُس جگہ اُنہوں نے اپنے فرزند سے مشورہ کیا جیسا کہ حق تعالیٰ نے قرآن میں ذکر کیا ہے۔ "اے فرزند عزیز میں نے خواب میں دیکھا ہے کہ تم کو ذبح کرتا ہوں تو غور کرو اور سمجھو کہ تمہیں کیا بہتر معلوم ہوتا ہے اور کیا مصلحت سمجھتے ہو۔ اُس سعادتمند فرزند نے کہا اے پدر بزرگوار جس کام پر آپ مامور ہوئے ہیں جلد اُس کو انجام دیجئے۔ اگر خدا چاہے گا تو آپ مجھ کو صبر کرنے والوں میں سے پائیں گے۔" اُن لوگوں نے خدا کے حکم پر گردن جھکا دی۔ ناگاہ شیطان ایک مرد پیر کی صورت میں آیا اور کہا اے ابراہیمؑ اُس طفل سے کیا چاہتے ہو؟ فرمایا کہ میں اس کو ذبح کرنا چاہتا ہوں۔ اُس نے کہا، سبحان اللہ تم ایسے فرزند کو ذبح کرنا چاہتے ہو جس نے ایک چشم زن کے لئے بھی گناہ نہیں کیا ہے۔ ابراہیمؑ نے کہا خدا نے مجھ کو یہ حکم دیا ہے کہا تمہارا پروردگار منع کرتا ہے۔ اس کام کا جس نے حکم دیا ہے وہ شیطان ہے۔ ابراہیمؑ نے کہا تجھ پر وائے ہو

ترجمہ، اور جب پروردگار نے چند باتوں میں ابراہیمؑ کی آزمائش کی تو ان میں پورے اترے۔ خدا نے

کہا کہ میں تم کو لوگوں کا پیشوا بناؤں گا۔ انہوں نے کہا کہ (پروردگار) میری اولاد میں سے بھی (پیشوا

بنائیو۔) خدا نے فرمایا کہ ہمارا اقرار ظالموں کے لیے نہیں ہو کرتا ﴿۱۲۴﴾ سورۃ البقرۃ

جس نے مجھ کو اس مرتبہ تک پہنچایا ہے اسی نے مجھ کو حکم دیا ہے اور اسی ایک فرشتہ سے میں نے یہ حکم بھی سنا ہے جس کی آواز ہمیشہ میرے کان میں پہنچی ہے اور اس میں کوئی شک مجھ کو نہیں ہے۔ اُس نے کہا نہیں خدا کی قسم اُس کام کا تم کو سوائے شیطان کے کسی نے حکم نہیں دیا ہے۔ ابراہیمؑ نے کہا خدا کی قسم اب تجھ سے گفتگو نہ کروں گا اور ارادہ کیا کہ فرزند کو ذبح کریں۔ شیطان نے کہا اے ابراہیمؑ تم پیشوائے خلق ہو اور لوگ تمہاری پیروی کرتے ہیں۔ اگر تم ایسا عمل کرو گے تو لوگ تمہارے بعد فرزندوں کو ذبح کریں گے۔ ابراہیمؑ نے اُس کا جواب نہ دیا تو جبرئیلؑ نے ابراہیمؑ سے کہا کہ اس کو پتھر سے ماریں۔ ابراہیمؑ نے سات پتھر اُس کی طرف پھینکے۔ شیطان اسی جگہ زمین میں غائب ہو گیا اور ایک بار پھر جمرہ دوم میں ظاہر ہوا تو آپؑ نے پھر اس پر سات پتھر پھینکے اور وہ پھر سے زمین میں غائب ہو گیا۔ پھر دوبارہ جمرہ سوم میں ظاہر ہوا تو آپؑ نے ایک بار پھر اُس پر سات پتھر پھینکے وہ زمین میں غائب ہو گیا اور دوبارہ پھر ظاہر نہ ہوا۔ ابراہیمؑ نے بیٹے کی جانب رخ کر کے ذبح کے بارے میں مشورہ کیا اور فرمایا کہ اے فرزند میں نے خواب میں دیکھا ہے کہ تم کو ذبح کرتا ہوں۔ لہذا غور کرو کہ تم کیا بہتر سمجھے ہو اور تمہاری کیا رائے ہے۔ عرض کی با باجان آپؑ وہ بجالائے جس پر مامور ہوئے ہیں یہ نہیں کہا کہ وہ بجالائے جو آپؑ نے دیکھا ہے۔ انشاء اللہ آپؑ مجھے صابروں میں سے پائیں گے۔ جب دونوں خدا کے حکم پر راضی ہو گئے لڑکے نے کہا با باجان میرا منہ چھپا دیجیئے اور میرے ہاتھ اور پیروں کو مضبوط باندھ دیجیئے۔ ابراہیمؑ نے کہا اے فرزند یا تم کو ذبح کروں یا تمہارے دست و پا باندھوں، خدا کی قسم یہ دونوں تمہارے لئے

ترجمہ، اور ابراہیم کے دین سے کون روگردانی کر سکتا ہے، جبرائیل کے جو نہایت نادان ہو۔ ہم نے ان کو دنیا میں بھی منتخب کیا تھا اور آخرت میں بھی وہ (زمرہ) صلحا میں سے ہوں گے ﴿۱۳۰﴾ جب ان سے ان کے پروردگار نے فرمایا کہ اسلام لے آؤ تو انہوں نے عرض کی کہ میں رب العالمین کے آگے سر اطاعت خم کرتا ہوں ﴿۱۳۱﴾ اور ابراہیم نے اپنے بیٹوں کو اسی بات کی وصیت کی اور یعقوب نے بھی (اپنے فرزندوں سے یہی کہا) کہ پٹا خدا نے تمہارے لیے یہی دین پسند فرمایا ہے تو مرنا ہے تو مسلمان ہی مرنا ﴿۱۳۲﴾

(بقیہ اگلے صفحے پر)

جمع نہ کروں گا۔ پھر دراز گوش کا زین بچھایا اور فرزند کو اُس پر لٹایا اور چھری اُن کے حلق پر رکھی اور اپنا سر آسمان کی جانب بلند کیا اور چھری اپنی پوری قوت سے پھری۔ جبرئیلؑ نے چھری پھیرنے سے قبل چھری اُلٹی کر دی۔ جب ابراہیمؑ نے دیکھا کہ چھری اُلٹی ہے اُس کو سیدھی کر کے پھر بچہ کے حلق پر رکھی اور پھیر دی، جبرئیلؑ نے پھر اُس کو اُلٹی کر دی یہاں تک کہ کئی مرتبہ ایسا ہوا۔ تو خدا نے سیاہ گو سفند سے ذبح عظیم کا فدیہ عطا فرمایا جو تاریکی میں کھاتا پیتا، دیکھتا اور چالیس سال قبل بہشت کے بانگوں میں چرتا تھا۔ ماں کے پیٹ سے پیدا نہیں ہوا تھا بلکہ خدا نے فرمایا کہ ہو جا اور وہ پیدا ہو گیا تاکہ ابراہیمؑ کے فرزند کا فدیہ ہو اور قیامت تک کی ہر قربانی جو منیٰ میں ہوتی رہے گی فرزند ابراہیمؑ کا فدیہ ہے۔ پھر جبرئیلؑ نے ابراہیمؑ کے ہاتھ کے نیچے سے فرزند کو نکال کر اُس کو سفند کو اُن کی جگہ پر لٹا دیا اور مسجد خیف کی بائیں جانب سے ابراہیمؑ کو آواز آئی کہ تم نے اپنے خواب کو صحیح کر دکھایا ہم ایسی ہی جزائیک بندوں کو دیتے ہیں۔ یقیناً یہ کھلا ہوا امتحان اور آزمائش تھی۔ اسی اثنا میں شیطان زوجہ ابراہیمؑ کے پاس پہنچا جس وقت کہ کعبہ اُن کو دُور سے دُھوئیں کی طرح دکھائی دے رہا تھا اور کہاؤ پیر مرد کون ہے جس کو میں نے دیکھا، کہا میرے شوہر ہیں۔ کہا وہ طفل کون ہے جو اُن کے ساتھ ہے؟ کہا میرا فرزند ہے اُس نے کہا میں نے دیکھا کہ وہ مرد اُس لڑکے کو لٹائے ہوئے تھا اور چھری ہاتھ میں لئے تھا تاکہ اُس کو ذبح کرے۔ فرمایا تو جھوٹ کہتا

(بچھلے صفحے کا بقیہ ترجمہ)، بھلا جس وقت یعقوب وفات پانے لگے تو تم اس وقت موجود تھے، جب انہوں نے اپنے بیٹوں سے پوچھا کہ میرے بعد تم کس کی عبادت کرو گے، تو انہوں نے کہا کہ آپ کے معبود اور آپ کے باپ دادا ابراہیم اور اسمعیل اور اسحاق کے معبود کی عبادت کریں گے جو معبود یکتا ہے اور ہم اسی کے حکم بردار ہیں ﴿۱۳۳﴾ یہ جماعت گزر چکی۔ ان کو اُن کے اعمال کا بدلہ ملے گا اور تم کو تمہارے اعمال کا اور جو عمل وہ کرتے تھے ان کی پرش تم سے نہیں ہوگی ﴿۱۳۴﴾ اور (یہودی اور عیسائی) کہتے ہیں کہ یہودی یا عیسائی ہو جاؤ تو سیدھے رستے پر لگ جاؤ۔ (اے پیغمبر ان سے) کہہ دو، (نہیں) بلکہ (ہم) دین ابراہیم (اختیار کئے ہوئے ہیں) جو ایک خدا کے ہو رہے تھے اور

سورة البقرة

مشرکوں میں سے نہ تھے ﴿۱۳۵﴾

ہے۔ ابراہیمؑ تمام لوگوں سے زیادہ رحیم ہیں کس طرح اپنے لڑکے کو ذبح کر سکتے ہیں۔ اُس نے کہا آسمانوں اور زمین کے پروردگار کے حق کی قسم اور اس خانہ بزرگ کے رب کی قسم میں نے دیکھا کہ اُس لڑکے کو وہ مرد لٹائے ہوئے تھا۔ چھری اُس کے ہاتھ میں تھی، وہ اُس کے ذبح کا ارادہ کر رہا تھا۔ پوچھا کیوں؟ ملعون نے کہا کہ وہ گمان رکھتا ہے کہ اُس کے پروردگار نے اُس کو حکم دیا ہے۔ زوجہ ابراہیمؑ نے کہا کہ سزاوار ہے اُن کو کہ وہ اپنے پروردگار کی اطاعت کریں۔ لیکن اُن کے دل میں یہ بات آگئی کہ ابراہیمؑ کو اُن کے فرزند کے بارے میں کوئی حکم ملا ہے۔ ادھر جبرئیلؑ نے منیٰ کے بعد ابراہیمؑ کو حرم میں پہنچایا تو جبرئیلؑ نے کہا اے ابراہیمؑ نچے اترئے اور حرم میں داخل ہونے سے پہلے غسل کیجئے۔ پھر ان کو صفا کی جانب لائے۔ وہ اُونٹ سے اترے جبرئیلؑ ان کے درمیان کھڑے ہوئے اور کعبہ کی طرف مُنہ کر کے اللہ اکبر کہا۔ پھر الحمد للہ کہا اور خدا کو بزرگی کے ساتھ یاد کیا اور خدا کی ثنا کی۔ ان دونوں حضرات نے بھی ایسا ہی کیا۔ پھر وہاں سے حمد و ثنا کرتے ہوئے جبرئیلؑ کے ساتھ روانہ ہوئے۔ جبرئیلؑ ان کو حجر اسود کے پاس لائے اور اُن کو حکم دیا کہ ہاتھ حجر اسود پر ملیں اور اس کو بوسہ دیں اور سات بار طواف کریں۔ ان کو مقام ابراہیمؑ پر کھڑا کیا کہ دو رکعت نماز ادا کریں۔ غرض تمام مناسک حج ان کو تعلیم کیئے۔ جب زوجہ ابراہیمؑ نے ابراہیمؑ کو دیکھا تو ان کی جانب رُخ کیا اور ہاتھ سر پر رکھے ہوئے دوڑیں۔ جب فرزند کی خبر معلوم ہوئی اور اُن کے گلے پر چھری کی خراش دیکھی بہت رنجیدہ ہوئیں اور بیمار ہو گئیں اور اسی مرض میں عالم بقا کی جانب رحلت فرمائی۔ جب تمام اعمال سے فارغ ہوئے ابراہیمؑ واپس چلے گئے۔ اسمعیلؑ تنہا مکہ میں رہ گئے اور کوئی اُن کے ساتھ نہ تھا۔

ترجمہ، اور اسی طرح خدا تمہیں برگزیدہ (و ممتاز) کرے گا اور (خواب کی) باتوں کی تعبیر کا علم سکھائے گا۔ اور جس طرح اس نے اپنی نعمت پہلے تمہارے دادا، پردادا ابراہیم اور اسحاق پر پوری کی تھی اسی طرح تم پر اور اولاد یعقوب پر پوری کرے گا۔ بے شک تمہارا پروردگار (سب کچھ) جانتے

سورۃ یوسف

والا (اور) حکمت والا ہے ﴿٦﴾

روایت کے مطابق ابراہیمؑ نے اُن کو حجرہ وسط کی جگہ اسمعیلؑ کو ذبح کرنا چاہا تو کوہ بشیر سے جو مکہ میں ایک پہاڑ ہے اس پر ایک گوسفند آسمان سے نازل ہوا جو مسجد منیٰ کی داہنی جانب ہے۔ وہ گوسفند تاریک میں راہ چلتا اور چرتا تھا، بول و براز کرتا یعنی علف زار، سیاہ و سفید کشادہ چشم اور اس کے سینگ بڑے تھے لایا گیا تاکہ ابراہیمؑ اپنے فرزند کے فدیہ میں ذبح کریں اور اگر خدا کے نزدیک گوسفند سے زیادہ کوئی حیوان بہتر ہوتا یا گوسفند سے زیادہ طیب کسی کا گوشت ہوتا تو بیشک خدا اسی کو وہ اسمعیلؑ کا فدیہ قرار دیتا۔ اور جب ابراہیمؑ نے اس کو ذبح کر دیا تو ان کے پاس شیطان آیا اور کہا کہ اس میں سے میرا حصہ دیجیئے۔ حضرتؑ نے کہا اس میں تیرا کیا حصہ ہے؟ حالانکہ وہ میرے پروردگار کے لئے قربانی ہے جو میرے فرزند کا فدیہ ہے۔ خدا نے وحی فرمائی کہ اُس کا بھی اس گوسفند میں کچھ حصہ ہے اور وہ تلی ہے کیونکہ وہ خون کے جمع ہونے کا مقام ہے اور حصے بھی حرام ہیں کیونکہ وہ نطفہ کے جاری ہونے کی جگہ ہے۔ لہذا ابراہیمؑ نے تلی اور دونوں حصے شیطان ملعون کو دیدیئے۔

منقول ہے کہ حق تعالیٰ نے ابراہیمؑ کو حکم دیا کہ لوگوں کو حج کی ندا کریں۔ حضرتؑ ارکان کعبہ کے ایک رکن پر کھڑے ہوئے اور دوسری روایت کے موافق مقام پر کھڑے ہوئے۔ وہ مقام اس قدر بلند ہوا کہ ابو قیس کے برابر بلند ہو گیا۔ پھر آپؑ نے لوگوں کو حج کے لئے طلب کیا۔ خدا نے آپؑ کی آواز ان لوگوں تک پہنچادی جو باپ کے صلب اور ماں کے شکم میں تھے جو قیامت تک پیدا ہوتے رہیں گے۔ ان سب نے کہا "البیک داعی اللہ لبیک داعی اللہ"۔ جس شخص نے ایک مرتبہ لبیک کہا ایک بار حج کرتا ہے اور جس شخص نے دو (۲) بار کہا دو (۲) حج کرتا

ترجمہ، اور ہم نے ان کو اسحاق کی بشارت بھی دی (کہ وہ) نبی (اور) نیکو کاروں میں سے (ہوں گے)

(۱۱۳) اور ہم نے ان پر اور اسحاق پر برکتیں نازل کی تھیں۔ اور ان دونوں اولاد کی میں سے نیکو کار

بھی ہیں اور اپنے آپ پر صریح ظلم کرنے والے (یعنی گنہگار) بھی ہیں (۱۱۳) اسورۃ لصفافات

ہے اور جس نے پانچ مرتبہ کہا پانچ حج کرتا ہے اور جس شخص نے بسیک نہیں کہا وہ حج نہیں کرتا۔ منقول ہے کہ ابراہیمؑ نے سارہ سے اجازت طلب کی کہ اسمعیلؑ سے ملاقات کرنے مکہ جائیں تو انہوں نے اس شرط سے اجازت دی کہ رات کو واپس آجائیں اور دراز گوش سے نیچے نہ اتریں۔ ابراہیمؑ روانہ کو فہ کے راستہ سے مکہ جاتے اور واپس آتے تھے اور زمین کی مسافت اُن کے لئے کم ہو جاتی تھی۔ جب ایک مرتبہ ابراہیمؑ، اسمعیلؑ دیکھنے کے مشاق اور حج کے لئے روانہ ہونے کے دراز گوش پر سوار ہوئے تو سارہ نے اُن سے عہد لیا کہ وہاں پہنچ کر زمین پر نہ اتریں جب تک کہ اُن کے پاس واپس نہ آجائیں۔ جب وہ اسمعیلؑ سے ملاقات کے لئے اُن کے گھر گئے تو اس وقت تک جناب ہاجرہ رحلت کر چکی تھیں اور اسمعیلؑ نے قبیلہ جرہم کی ایک عورت کو اپنے حوالہ نکاح میں لیا جس سے کوئی اولاد نہیں ہوئی۔ جب ابراہیمؑ کی ملاقات اس عورت سے ہوئی مگر اسمعیلؑ سے نہ ہوئی کیونکہ وہ گھر پر موجود نہ تھے اور شکار کے لئے گئے ہوئے تھے۔ ابراہیمؑ نے زوجہ اسمعیلؑ (جس کا نام سامہ، زحلہ یا عماوہ تھا) سے پوچھا کہ تم لوگوں کا کیا حال ہے؟ کہا نہایت

ترجمہ، اور جب ابراہیم نے دعا کی کہ میرے پروردگار اس شہر کو (لوگوں کے لیے) امن کی جگہ بنا دے۔ اور مجھے اور میری اولاد کو اس بات سے کہ بتوں کی پرستش کرنے لگیں بچائے رکھ (۳۵) اے پروردگار انہوں نے بہت سے لوگوں کو گمراہ کیا ہے۔ جو جس شخص نے میرا کہا ناواہ میرا ہے۔ اور جس نے میری نافرمانی کی تو تو بخشنے والا مہربان ہے (۳۶) اے پروردگار میں نے اپنی اولاد کو میدان (مکہ) میں جہاں کھیتی نہیں تیرے عزت (وادب) والے گھر کے پاس لایا ہے۔ اے پروردگار تاکہ یہ نماز پڑھیں تو لوگوں کے دلوں کو ایسا کر دے کہ ان کی طرف جھکے رہیں اور ان کو میوؤں سے روزی دے تاکہ (تیرا) شکر کریں (۳۷) اے پروردگار جو بات ہم چھپاتے اور جو ظاہر کرتے ہیں تو سب جانتا ہے۔ اور خدا سے کوئی چیز مخفی نہیں (نہ زمین میں نہ آسمان میں) (۳۸) خدا کا شکر ہے جس نے مجھ کو بڑی عمر میں اسماعیل اور اسحاق بخشے۔ بے شک میرا پروردگار سننے والا ہے (۳۹) اے پروردگار مجھ کو (ایسی توفیق عنایت) کر کہ نماز پڑھتا ہوں اور میری اولاد کو بھی (یہ توفیق بخش) اے پروردگار میری دعا قبول فرما (۴۰) اے پروردگار حساب (کتاب) کے دن مجھ کو اور میرے ماں باپ کو اور مومنوں کو مغفرت کیجیو (۴۱)

سورۃ ابراہیم

خراب اور زندگی دُشواری میں گذر رہی ہے۔ لیکن حضرت کو اترنے کے لئے نہ کہا۔ ابراہیمؑ نے کہا جب تمہارا شوہر آجائے تو کہنا کہ ایک مرد پیر آیا تھا اُس نے کہا ہے کہ اپنے گھر کی چوکھٹ بدل دو۔ جب اسمعیلؑ گھر پر واپس آئے اپنے پدر کی خوشبو محسوس کی۔ سامہ سے پوچھا کہ کوئی شخص تیرے پاس آیا تھا؟ کہا ہاں ایک مرد ضعیف آیا تھا اور حکم دیا ہے کہ اپنے گھر کی چوکھٹ میں تبدیلی کر دینا تو اسمعیلؑ نے یہ سُن کر اس کو طلاق دے دیا۔ اس کے بعد سیدہ دخترِ حارث بن قصاص سے عقد کیا۔ یہ بھی منقول ہے کہ اسمعیلؑ نے قبیلہ حمیر کی ایک عورت کے بارے میں خدا سے سوال کیا کہ اُس کے لئے تزویج کا موقع حاصل ہو لیکن وہ عورت شوہر دار تھی۔ خدا نے اس کے شوہر کے لئے موت مقدر فرمایا۔ جب اس کا شوہر مر گیا تو جب لوگ مکہ میں وارد ہوئے تو وہ عورت اپنے شوہر کے غم میں مکہ ہی میں رہ گئی۔ خدا نے اُس کے حُزن کو صبر سے تبدیل کیا اور اسمعیلؑ کی خواستگاری اُس کو میسر کی اور انہوں نے اس عورت سے نکاح کیا۔ پھر دوسری مرتبہ ابراہیمؑ اسمعیلؑ کو دیکھنے کے ارادہ سے چلے تو سارہؑ نے پھر وہی شرط کی کہ سواری سے نہ اتریں جب تک کہ واپس نہ آجائیں۔ حضرتؑ جب مکہ میں آئے اسمعیلؑ پھر موجود نہ تھے۔ لیکن دوسری عورت سے نکاح کر چکے تھے وہ عورت بہت سمجھ دار اور عقلمند تھی۔ ابراہیمؑ نے اس سے پوچھا کہ تیرا شوہر کہاں ہے؟ اس نے کہا خدا آپ کو عافیت دے وہ روزی کی فکر میں کہیں گئے تھے۔ ان کی زوجہ نے ابراہیمؑ کو دیکھا کہ وہ ایک مرد پیر ہیں اور گرد میں بھرے ہوئے ہیں۔ ابراہیمؑ نے اس سے پوچھا کہ تم لوگ کیسے ہو؟ کہا بہت اچھے ہیں۔ پھر اسمعیلؑ کا حال دریافت کیا اور پوچھا حال کیسا ہے؟ تو اس عورت نے اسمعیلؑ کی تعریف کی اور کہا کہ اُن کی حالت بہت اچھی ہے اور خدا کا فضل و کرم شامل حال ہے۔ پوچھا کہ تم کس قبیلہ سے ہو؟ کہا قبیلہ حمیر سے، پھر اس عورت نے کہا کہ

ترجمہ، اور ہم نے ابراہیمؑ کو احق عطا کئے۔ اور مستزاد برآں یعقوب۔ اور سب کو نیک بخت کیا

(۷۲) اور ان کو پیشوا بنایا کہ ہمارے حکم سے ہدایت کرتے تھے اور ان کو نیک کام کرنے اور نماز

پڑھنے اور زکوٰۃ دینے کا حکم بھیجا۔ اور وہ ہماری عبادت کیا کرتے تھے (۷۳) سورة الأنبياء

آپؐ سواری سے اتریں خدایا آپؐ پر رحمت نازل کرے جب تک اسمعیلؑ واپس نہ آئیں قیام کیجئے۔
 ابراہیمؑ نے انکار کیا تو اس نے اصرار کیا۔ ابراہیمؑ نے پھر انکار کیا تو اُس نے کہا اچھا اپنا سراگے لائیے
 کہ گرد غبار دھو دوں۔ یہ کہہ کر پانی اور ایک پتھر لائی۔ ابراہیمؑ نے اپنا ایک پاؤں پتھر پر رکھا۔
 دوسرا پاؤں رکاب میں تھا تو ایک جانب سر مبارک کو اُس نے دھویا پھر دوسری جانب دوسرے
 پیر کو پتھر پر رکھ کر آپؐ کے دوسرے جانب کے سر کو دھویا۔ ابراہیمؑ نے اُس عورت کو دعائی اور
 کہا جب تیرا شوہر آجائے تو اُس سے کہنا کہ ایک مرد پیر آیا تھا اُس نے کہا ہے کہ اپنے گھر کی
 چوکھٹ کی رعایت اور محافظت کرنا کیونکہ یہ بہتر ہے اور یہ کہہ کر ابراہیمؑ واپس چلے گئے۔ جب
 اسمعیلؑ واپس آئے اور اپنے باپ کی خوشبو سونگھی۔ بیوی سے پوچھا کہ کوئی اس جگہ آیا تھا؟ کہا
 ہاں ایک ضعیف آدمی آئے تھے، یہ اُن کے پیروں کی جگہ ہے جو پتھر پر باقی ہے۔ اسمعیلؑ اپنے
 باپ کے قدم کے نشانات پر گر پڑے اور بوسہ دیا اور پوچھا کہ اُس مرد پیر کو تم جانتی ہو کہ کون
 تھے؟ اس نے کہا وہ بہت نیک اور تم سے مشابہ معلوم ہوتے تھے۔ فرمایا وہ میرے پدر تھے۔
 عورت نے کہا واسواتا۔ اسمعیلؑ نے کہا کیوں شاید اُن کی نگاہ تمہارے کسی حصہ جسم پر پڑی۔ اُس
 نے کہا نہیں۔ لیکن افسوس کہ اُن کی خدمت مجھ سے نہیں ہوئی۔ اسی عاقلہ عورت نے کعبہ کے
 دونوں دروازوں کے لئے دو پردے بنا دیئے جن کی لمبائی بارہ ہاتھ تھی۔ اور اُن کو درازوں پر لٹکا
 دیا جو بہت اچھے معلوم ہوئے تو اُس نے تمام عمارت کعبہ کے واسطے لباس تیار کرنے کا مشورہ کیا
 تاکہ پتھروں کی بدنمائی پوشیدہ ہو جائے اسمعیلؑ نے کہا بہتر ہے۔ تو وہ نہایت عجلت کے ساتھ
 متوجہ ہوئی اور اپنے قبیلہ کی عورتوں کے پاس کاتنے کے لئے اُون بھیجا۔ اسی روز سے یہ سنت
 عورتوں میں جاری ہوئی کہ اس طرح آپس میں ایک دوسرے کی مدد کرتی ہیں۔ پھر تیزی کے
 ساتھ اُس نے پردے بننا شروع کئے اور اپنے قبیلے اور شناسالوگوں سے مدد حاصل کی۔ پردے

ترجمہ، اور اسمعیل اور ادریس اور ذوالکفل (کو بھی یاد کرو) یہ سب صبر کرنے والے تھے ﴿۸۵﴾

اور ہم نے ان کو اپنی رحمت میں داخل کیا۔ بلاشبہ وہ نیکو کار تھے ﴿۸۶﴾

سورة الانبياء

تیار کر کے ہر طرف لٹکاتی جاتی تھی یہاں تک کہ حج کا زمانہ آگیا اور ایک سمت کا پردہ باقی رہ گیا اور تیار نہ ہو سکا۔ اس نے اسمعیلؑ سے کہا کہ اب اس طرف کے لئے کیا کروں کیونکہ اس کا جامہ تیار نہ ہو سکا۔ آخر اس طرف کے لئے برگ خرما کے پردے تیار کر کے لٹکادیئے۔ حج کا وقت آگیا اور اس مرتبہ بہت زیادہ عرب آئے کہ اس سے پہلے نہیں آئے تھے۔ انہوں نے چند نئی باتیں ملاحظہ کیں جو ان کو اچھی معلوم ہوئیں۔ تو کہنے لگے کہ اس مکان کی تعمیر کرنے والے کے لئے مناسب ہے کہ ہم ہدیہ لایا کریں۔ پس اُس روز سے خانہ کعبہ کے لئے ہدیہ مقرر ہوا اور عرب کے تمام قبیلے خانہ کعبہ کے لئے ہدیئے مثل رقم وغیرہ کے لانے لگے۔ یہاں تک کہ بہت سامال جمع ہو گیا۔ تو اُس لیف خرما کے پردے ہٹادیئے گئے اور کعبہ کا لباس پورا کر کے اس کے گرد لٹکادیا گیا۔ کعبہ پر چھت نہیں تھی۔ اسمعیلؑ نے لکڑی کے ایسے کھبے بنائے جیسے آجکل دیکھے جاتے ہیں اور اُس کی چھت لکڑیوں اور خشک شاخوں سے دُرست کی اور گیلی مٹی اس پر پھیلا دی۔ جب دوسرے سال عرب آئے اور کعبہ میں داخل ہوئے دیکھا اُس کی عمارت میں اور اضافہ ہوا ہے کہنے لگے سزاوار یہ ہے کہ اس عمارت کی تعمیر کرنے والے کے لئے ہدیئے اور زیادہ لائے جائیں۔ پھر آئندہ سال بہت سے ہدیئے لائے۔ اسمعیلؑ نہیں جانتے تھے کہ ان ہدیوں کو کیا کریں۔ خدا نے اُن کو ذبح کرو اور حاجیوں کے لئے بعام کا انتظام کرو۔ اسمعیلؑ نے ابراہیمؑ سے کمی آب کی شکایت کی۔ خدا نے ابراہیمؑ کو وحی کی کہ ایک کھودیں جس سے حاجیوں کے پانی پینے کا انتظام ہو۔ پھر جبرئیلؑ نازل ہوئے اور چاہ زمزم کھودا گیا۔ جبرئیلؑ نے کہا اے ابراہیمؑ چاروں طرف کنوئیں کے بسم اللہ کہہ کے چھاؤ مارو۔ ابراہیمؑ نے پہلی ضرب اُس زاویہ پر لگائی جو کعبہ کی جانب ہے اور بسم اللہ کہا تو چشمہ جاری ہو گیا۔ پھر بسم اللہ کہہ کے ہر طرف ضرب لگائی تو چشمہ جاری ہو گیا۔ جبرئیلؑ نے کہا اے ابراہیمؑ اس پانی کو پیو اور دُعا کرو کہ خدا اس میں تمہارے فرزندوں کے لئے برکت عطا فرمائے

ترجمہ، اور اسمعیل اور یونس اور لوط کو بھی۔ اور ان سب کو جہان کے لوگوں پر فضیلت بخش

سورة الأنعام

تھی (۸۶)

اور جبرئیل اور ابراہیمؑ کنوئیں سے باہر آئے۔ پھر جبرئیلؑ نے کہا کہ یہ پانی اپنے سر اور بدن پر چھڑ
 کو اور کعبہ کے گرد طواق کرو کیونکہ یہ وہ پانی ہے جسے خدا نے تمہارے فرزند اسمعیلؑ کے لئے عطا
 فرمایا ہے۔ پھر ابراہیمؑ واپس ہوئے اسمعیلؑ نے حرم کے باہر تک آپ کی مشایعت کی۔ ابراہیمؑ چلے
 گئے اور اسمعیلؑ حرم میں واپس آئے۔ خدا نے اُس زن حمیرہ سے ایک فرزند عطا فرمایا اُس سے
 پہلے اس عورت کے کوئی بچہ نہیں پیدا ہوا تھا، اسمعیلؑ نے اُس کے بعد چار عورتوں سے عقد کیا اور
 ہر ایک سے خدا نے اُن کو چار چار فرزند عطا فرمائے۔ اسمعیلؑ کا ایک چھوٹا لڑکا تھا جس کو وہ بہت
 عزیز رکھتے تھے اور چاہتے تھے کہ ان کے بعد نبوت و خلافت اس کو ملے۔ لیکن خدا کو منظور نہ تھا
 اور خدا نے دوسرے فرزند کو ان کی وصایت و خلافت کے لئے مقرر فرمایا۔ جب اسمعیلؑ کی وفات
 کا وقت آیا اُس فرزند کو آپؑ نے طلب کیا جس کو خدا نے معین کیا تھا اور وصیت کی اور کہا اے
 فرزند جب تمہاری موت کا وقت آئے ایسا ہی کرنا جیسا کہ میں نے کیا۔ اور جب تک کہ خدا کسی کو
 خلافت کے لئے معین نہ کرے تم خود معین نہ کرنا۔ غرض کہ ہمیشہ سے یہ طریقہ ہے کہ کوئی
 امام دُنیا سے نہیں جاتا مگر یہ کہ خدا اس کو خبر دیتا ہے کہ وہ کس کو اپنا وصی قرار دے۔ اسمعیلؑ کی عمر
 ایک سو تیس سال کی ہوئی اور وہ اپنی ماں کے پاس حجر میں دفن ہوئے اور ہمیشہ فرزند ان اسمعیلؑ
 امر خلافت کے حامل اور بیت اللہ کے محافظ رہے اور ایک بزرگ کے بعد اُن کے دوسرے
 بزرگ نے عدنان بن اود کے زمانہ تک لوگوں کے حج اور امور دین کو قائم رکھا۔ حجر الاسود اسمعیلؑ
 کا مکان ہے اور اُسی جگہ اسمعیلؑ نے جب اپنی ماں کو وہاں دفن کیا اس کے گرد ایک دیوار کھینچ دی
 تاکہ اُن کی ماں کی قبر پائمال نہ ہو۔ اس میں اور پیغمبروں کی بھی قبریں ہیں۔ ایک روایت کے
 مطابق حج میں تیسرے رُکن کے نزدیک اسمعیلؑ کی باکرہ بیٹیاں دفن ہیں اور مکہ میں ہے وہ مقام

ترجمہ، اور ہم نے ان کو اسحاق اور یعقوب بخشے۔ (اور) سب کو ہدایت دی۔ اور پہلے نوح کو بھی

ہدایت دی تھی اور ان کی اولاد میں سے داؤد اور سلیمان اور ایوب اور یوسف اور موسیٰ اور ہارون کو

سورۃ الانعام

بھی۔ اور ہم تک لوگوں کو ایسا ہی بدلا دیا کرتے ہیں ﴿۸۴﴾

ابراہیمؑ ہے جہاں ابراہیمؑ ایک پتھر پر کھڑے ہوئے اور آپؑ کے پیر اُس میں دھنس گئے اور آج تک آپؑ کے قدم کا اثر اب اس باقی ہے۔

ترجمہ، اور کتاب میں اسمعیل کا بھی ذکر کرو وہ وعدے کے سچے اور ہمارے بھیجے ہوئے نبی تھے

(۵۴) اور اپنے گھر والوں کو نماز اور زکوٰۃ کا حکم کرتے تھے اور اپنے پروردگار کے ہاں پسندیدہ

سورۃ مریم

(وہ برگزیدہ) تھے (۵۵)

ترجمہ، خدا کا شکر ہے جس نے مجھ کو بڑی عمر میں اسماعیل اور اسحاق بخشے۔ بے شک میرا پروردگار

سورۃ ابراہیم

سننے والا ہے (۳۹)

(نوٹ: بقیہ انبیاء کے حالات زندگی اگلی جلدوں میں ملاحظہ فرمائیں۔)

برائے مہربانی ایک سورۃ فاتحہ پڑھ کر ابو جعفر ولد علی محمد، کنیز سیدہ بنت علی سجاد، حسن جعفر ولد ابو جعفر اور تمام مومنین و مومنات، مسلمین و مسلمات، شہداء ملت، لاوارث مرحومین خصوصاً میرے اباؤ و اجداد کی روح کو بخش دیں۔ شکریہ

*page is left blank
intentionally*